

خرید فروخت کے زریں اسلامی اصول

قیمت کے متعلق ہدایات

یہ بات تو مسلم ہے کہ بیچ اسی صورت میں منعقد ہوگی جب نشرتی فروخت کنندہ کو بد لے میں کوئی قیمت ادا کرے گا، اس کے بغیر بیچ وجود میں نہیں آسکتی تاہم شریعت مطہرہ نے اس پہلو کو نظر انداز نہیں کیا بلکہ اس کے متعلق بھی ہماری مکمل رہنمائی کی ہے۔

① اس سلسلہ میں پہلی بات یہ یاد رکھیں کہ معادضہ کرنی کی شکل میں ہونا ضروری نہیں بلکہ ہر اس چیز کی بنیاد پر لین دین ہو سکتا ہے جو شریعت کی رو سے جائز اور معاشرہ میں بطورِ معادضہ قبول کی جاتی ہو۔ جو چیزیں شرعاً جائز نہ ہوں جیسے شراب، مردار اور خریروں غیرہ ہے، یا وہ اشیا جو معاشرہ میں آلہ مبارکہ کی حیثیت سے رائج نہ ہوں، وہ قیمت بننے کی صلاحیت نہیں رکھتیں۔

② قیمت معلوم ہو

قیمت کے پارے میں دوسری ہدایت یہ دی گئی ہے کہ فریقین مکمل تفصیلات طے کر کے معاملہ کریں، مثلاً قیمت کیا ہوگی، ادا سکنی فوری ہوگی یا تاخیر سے، اگر تاخیر سے ہوگی تو تکنی مدت بعد، اور ادا سکنی کا طریقہ کیا ہوگا؟ یکشتم ہوگی یا قسطوں میں، یہ تمام امور پہلے طے کرنا ضروری ہیں بصورت دیگر بیچ منعقد نہیں ہوگی۔ یہی وجہ ہے کہ فقہاء کرام بیچ کی شرائط میں ایک شرط یہ بیان کرتے ہیں:

أن يكون الشمن معلوماً للتعاقدين أيضاً كما تقدم لأنه أحد العوضين

فاسترشط العلم به كالمبیع [الروض المریح: ص ۲۸۰، ۲۸۱]

”فریقین کو قیمت بھی معلوم ہو جیسا کہ پہلے گزر چکا ہے کیونکہ ایک عوض یہ قیمت ہے لہذا فروخت کی جانے والی چیز کی طرح اس کا بھی علم ہونا چاہیے۔“

قیمت مجهول ہونے کی ایک شکل یہ ہے کہ چیز خریدتے وقت قیمت کا تذکرہ ہی نہ ہوا اور دوسری صورت یہ ہے کہ تذکرہ تو ہو مگر اس طرح کہ فریقین میں سے کسی کو معین قیمت کا علم نہ ہو۔ مثلاً یوں کہا جائے کہ میں فلاں چیز کو اس کی بازاری قیمت پر خریدتا ہوں یا اس قیمت پر خریدتا ہوں جو اس پر درج ہے جبکہ اُسے یہ معلوم نہ ہو کہ اس کی بازاری قیمت یا اس پر درج شدہ قیمت کیا ہے۔ چنانچہ علامہ بہوئی فرماتے ہیں:

فإن باعه برقمه أي ثمنه المكتوب عليه وهو يجهلهه أو أحدهما لم

يصح للجهالة [الرسوخ الرابع: ج ۲۸]

”اگر اس کو اور کچھی ہوئی قیمت پر بیچے جبکہ وہ دونوں یا ان میں سے ایک بھی لکھنے ہوئی قیمت سے ناقص ہو تو قیمت مجهول ہونے کی بنا پر بیع صحیح نہیں ہوگی۔“
اسی طرح یہ کہنا بھی صحیح نہیں کہ جس قیمت پر فلاں شخص نے فروخت کی ہے یا جس قیمت پر لوگ فروخت کر رہے ہیں، اسی قیمت پر میں آپ کو بیچتا ہوں لیکن فریقین اس قیمت سے واقف نہ ہوں یا یہ کہنا کہ جو قیمت آپ کو پسند ہو وہ دے دینا یا جس قیمت پر میں نے خریدی ہے، اسی پر آپ کو بیچتا ہوں جبکہ خریدار کو قیمت خرید کا علم نہ ہو، کیونکہ ان صورتوں میں قیمت مجهول رہتی ہے جو زراع کا باعث بن سکتی ہے جبکہ شریعت کا تقاضا یہ ہے کہ قیمت پہلے طے ہوئی چاہیے تاکہ جھگڑے کا خطہ نہ رہے۔ البتہ اگر مجلسِ عقد کی برخانگی سے قبل حتی قیمت کا علم ہو جائے تو پھر بیع جائز ہوگی۔

(۳) نقد اور ادھار قیمت میں فرق

یہ امر تو طے ہے کہ خرید و فروخت جس طرح نقد جائز ہے، ادھار بھی جائز ہے بشرطیکہ اداگی کی مدت معلوم ہو لیکن کیا ادھار کی صورت میں نقد کے مقابلہ میں زائد قیمت رکھنا جائز ہے؟ یہ ایک اہم سوال ہے جو قیمت پر گفتگو کرتے ہوئے پوری شدت سے اُبھر کر سامنے آتا ہے کیونکہ عصر حاضر میں قسطوں پر لین دین کا رواج ہے اور اس میں ہمیشہ نقد کی نسبت زیادہ تیمت رکھی جاتی ہے۔ بعض علماء اس کو ناجائز قرار دیتے ہیں لیکن اگر دلائل کی روشنی میں غور کیا جائے تو ان کی رائے صائب معلوم نہیں ہوتی۔ یہی وجہ ہے کہ پیشتر فقہاء محدثین ادھار کی

وجہ سے قیمت میں اضافہ جائز سمجھتے ہیں، چنانچہ امام شوکانی لکھتے ہیں:

قَالَتِ الشَّافِعِيَّةُ وَالْحَنْفِيَّةُ وَزَيْدُ بْنُ عَلَىٰ وَالْمُؤَيَّدُ بِالشَّرِيفِ وَالْجُمَهُورُ: إِنَّهُ
يَجُوزُ لِعُمُومِ الْأَدَلَّةِ الْقَاضِيَّةِ بِجَوَازِهِ وَهُوَ الظَّاهِرُ [میں الاوطار: ج ۸ ص ۲۰]

”شافعی، حنفی، زید بن علی، مؤید بالشریف اور جمہور نے جواز کے عمومی دلائل کی بنا پر اسے جائز
قرار دیا ہے اور ظاہر بھی یہی ہے۔“

◎ امام شوکانی نے اس کے حق میں ایک رسالہ بھی لکھا ہے جس کا نام ہے:
شفاءُ الغليل في حکم زيادة الشَّمَنِ لمجرد الأجل
اس رسالہ میں انہوں نے زیر بحث مسئلہ کے متعلق بڑی عمدہ تحقیق پیش فرمائی ہے چنانچہ
وہ خود فرماتے ہیں:

”ہم نے اس میں ایسی تحقیق پیش کی ہے جو ہم سے پہلے کسی نے نہیں کی۔“ [ایضاً: ص ۲۰۲]

◎ اہل حدیث اکابر علماء سید میاں نذیر حسین محدث دہلوی، نواب صدیق حسن
خان، مولانا ثناء اللہ امرتسری اور حافظ عبد اللہ محدث روپڑی رحیم اللہ کا موقف بھی یہی ہے کہ
ادھار میں زائد قیمت رکھی جا سکتی ہے۔ [فتاویٰ نذیریہ: ج ۲۲ ص ۱۶۲، الروضۃ الندیۃ:
ج ۲۲ ص ۸۹، فتاویٰ شانیہ: ج ۲۲ ص ۳۶۵]

ان حضرات کی دلیل یہ ہے کہ قرآن حکیم کی آیت: ﴿ وَأَحَلَ اللَّهُ الْبَيْعَ ﴾ [البر: ۲۵] میں
”اللہ تعالیٰ نے بیع کو حلال کیا ہے“ سے پتہ چلتا ہے کہ سوائے ان شکلوں کے جوں کی حرمت
قرآن و حدیث میں بیان کردی گئی ہے، خرید و فروخت کی تمام صورتیں جائز ہیں، چونکہ قرآن کی کسی
آیت یا حدیث نبوی سے یہ واضح نہیں کہ ادھار میں زائد قیمت لینا غلط ہے، اس لیے یہ جائز ہے۔
جن علماء کے نزدیک نقد اور ادھار کی صورت میں علیحدہ علیحدہ قیمت رکھنا ناجائز ہے، وہ ان

روایات سے استدلال کرتے ہیں:

”رسول اللہ ﷺ نے ایک بیع میں دونوں سے منع فرمایا۔“

[جامع ترمذی: کتاب المیوع باب ما جاء فی النہی عن بیعتین فی بیعة]

”نبی ﷺ نے فرمایا جو ایک بیع میں دونوں کرے، اس کے لیے کم قیمت ہے یا سو۔“

[عن أبي داود: باب فیمن باع بیعتین فی بیعة]

ان حضرات کے خیال میں ایک بیع میں دو بیع کا مطلب نقد اور ادھار کی قیمت میں فرق ہے لیکن اگر اس کی تشریع میں محدثین کے آقوال کو سامنے رکھا جائے تو یہ مفہوم درست معلوم نہیں ہوتا۔ امام ترمذی لکھتے ہیں:

وَقَدْ فَسَرَ بَعْضُ أَهْلِ الْعِلْمِ قَالُوا: بَيْعَتِينَ فِي بَيْعَةِ أَنْ يَقُولَ أَبِيعُكَ هَذَا
الثُّوبَ بِنَقْدٍ بِعَشَرَةِ وَبِسِيَّةٍ بِعَشَرِينَ وَلَا يَقْارِفُهُ عَلَى أَحَدِ الْبَيْعَيْنِ فَإِذَا
فَارَقَهُ عَلَى أَحَدِهِمَا فَلَا بَأْسَ إِذَا كَانَتِ الْعُقْدَةُ عَلَى وَاحِدٍ مِنْهُمَا.
قَالَ الشَّافِعِيُّ: وَمَنْ مَعْنَى نَهْيِ النَّبِيِّ ﷺ عَنْ بَيْعَتِينَ فِي بَيْعَةِ أَنْ يَقُولَ
أَبِيعُكَ دَارِيْ هَذِهِ بِكَذَا عَلَى أَنْ تَبَيَّنَيْنِ غُلَامَكَ بِكَذَا

[سنن ترمذی: باب ما جاء في النهي عن بيعتين في بيعه]

”بعض اہل علم نے ”ایک بیع میں دو بیع“ کا مفہوم یہ بیان کیا ہے کہ فروخت کنندہ یوں کہہ کر میں یہ کپڑا تجھے نقد دیں اور ادھار میں کافروخت کرتا ہوں، اور فریقین کوئی ایک قیمت طے کئے بغیر جدا ہوں جائیں، لیکن جب ایک قیمت پر تلقین ہو کر جدا ہوں تو اس میں کوئی حرجنہیں۔ امام شافعی فرماتے ہیں: اس کا مطلب ہے کہ فروخت کنندہ یہ کہہ کے میں اپنا یہ گھر آپ کو اتنے میں اس شرط پر بیچتا ہوں کہ آپ اپنا غلام اتنے میں مجھے فروخت کریں گے۔“

◎ امام ابن قیم فرماتے ہیں:

”ہمارے استاد (ابن تیمیہ) کا قول ہے کہ ”جو ایک بیع میں دو بیع کرے، اس کے لیے کم قیمت ہے یا سوڈ“ سے مراد یعنی بیع عینہ ہے۔“ [تہذیب: ج ۵ ص ۱۰۰]

بیع عینہ یہ ہے کہ کوئی چیز ادھار زائد قیمت پر تلقین کر دوبارہ نقد کم قیمت پر خرید لی جائے۔ مثلاً ایک شخص نے ایک سو دلار روپے میں کتاب خریدی اور ادا یگی ایک ماہ بعد طے پائی، اب فروخت کنندہ اسی شخص سے یہی کتاب ایک سو روپے میں نقد دوبارہ خرید لیتا ہے تو یہ بیع عینہ ہے جو سودی معاملہ ہونے کی وجہ سے حرام ہے کیونکہ فروخت کنندہ نے دیا تو ایک سو روپے ہے مگر وصول ایک سو دلار پانے ہیں جسی سود ہے۔

◎ دوسری جگہ فرماتے ہیں: ”علماء نے اس کے دو مفہوم بیان کئے ہیں:

① فروخت کنندہ یہ کہہ کے میں آپ کو نقد دیں کی یا ادھار میں کی بیچتا ہوں۔ یہ مفہوم امام احمد نے تاک سے بیان کیا ہے۔ حضرت عبد اللہ بن مسعودؓ کی روایت ہے کہ نبی ﷺ نے ایک

سودے میں دوسروں سے منع فرمایا، کی تشریخ مالک نے یوں کی ہے کہ فروخت کنندہ یہ کہے کہ ادھار استئنے کی اور نقد استئنے کی۔ مگر یہ تشریخ کمزور ہے کیونکہ اس صورت میں نہ تو سود شال ہے اور نہ ہی دو سودے ہوئے ہیں، صرف دو قیتوں میں سے ایک قیمت کے ساتھ سودا طے پایا ہے۔

(۲) اس کا دوسرا مفہوم یہ ہے کہ فروخت کنندہ یوں کہے کہ میں آپ کو یہ چیز ایک سال کی مدت کے لیے ایک سو کے بد لے اس شرط پر فروخت کرتا ہوں کہ میں آپ سے اُسی کی نقد خرید لوں گا، حدیث کا اس کے علاوہ دوسرا کوئی معنی نہیں ہے۔ [تہذیب: ۱۰۵/۵، ۱۰۶]

اس تفصیل سے یہ حقیقت پوری طرح واضح ہو گئی کہ نقد اور ادھار کے لیے دو علیحدہ تعیین مقرر کرنے سے اس حدیث کی مخالفت نہیں ہوتی جس میں نبی ﷺ نے ایک بیع میں دو بیع سے منع فرمایا ہے۔ مزید تفصیلات کے لیے احقر کی کتاب ”دور حاضر کے مالی معاملات کا شرعی حکم“ ملاحظہ فرمائیے۔

③ ادائیگی عدمہ طریقے سے کی جائے

ادھار میں بیع مکمل ہوتے ہی قیمت مشتری کے ذمے دین (Debt) ہو جاتی ہے الہذا مشتری کا فرض ہے کہ وہ طے شدہ مدت کے اندر ادائیگی لیتی ہوئے، لیت ولع یا پس و پیش نہ کرے۔ نبی اکرم ﷺ نے قرض کی ادائیگی پر قادر مفترض کی طرف سے ٹال مٹول کو ظلم سے تعمیر فرمایا ہے۔ فروخت کنندہ کو بھی چاہیے کہ وہ طے شدہ مدت سے قبل ادائیگی کا مطالبہ نہ کرے۔ اگر خریدار تنگ دست ہو تو قرآنی حکم کے مطابق اس کو فراخ دستی تک مہلت دی جائے، اور اگر کسی وجہ سے بر وقت ادائیگی نہ کر سکے تو جرمانہ وصول نہ کیا جائے، کیونکہ یہ سود کے زمرے میں آتا ہے۔

④ مارکیٹ ریٹ خراب نہ کریں اور قیمت کا تقریر

بلاشبہ انسان اپنی چیز جس قیمت پر چاہے، فروخت کر سکتا ہے شریعت کو اس پر کوئی اعتراض نہیں ہے لیکن جس طرح احتصال اور ظالمانہ منافع خوری منع ہے، اسی طرح نامناسب حد تک قیمتیں کم کر کے مارکیٹ کا توازن خراب کرنے کی بھی اجازت نہیں۔ چنانچہ امام مالک نے اپنی شہرہ آفاق تالیف موطا میں حضرت عمرؓ کا یہ واقعہ نقل کیا ہے:

أَنَّ عُمَرَ بْنَ الْخَطَّابِ مَرَّ بِحَاطِبٍ بْنِ أَبِي بَلْتَعَةَ وَهُوَ يَبْعِيْزُ رَبِيَّا لَهُ بِالسُّوقِ
فَقَالَ لَهُ عُمَرُ بْنُ الْخَطَّابِ: إِمَّا أَنْ تَرِيدَ فِي السَّيْرِ وَإِمَّا أَنْ تُرْفَعَ مِنْ سُوقِنَا

[موطأ: كتاب البيوع، باب الحكمة والتربيص]

”عمر بن خطاب“ حاطب بن أبي بلتعة کے پاس سے گزرے اور وہ بازار میں اپنا مٹھی چیج رہے تھے، تو حضرت عمر نے ان سے کہا: یا تو قیمت میں اضافہ کرو یا ہمارے بازار سے اٹھ جاؤ۔“ مارکیٹ ریٹ سے بہت کم قیمت رکھنا بھی دراصل اجارہ داری قائم کرنے اور دوسرے تاجریوں کا راستہ روکنے کا ایک حرکہ ہے، بالخصوص چھوٹے تاجری اس سے بہت زیادہ متاثر ہوتے ہیں اسی وجہ سے حضرت عمر حاطب بن أبي بلتعہ کو انتہائی کم نرخ پر بیچنے سے منع فرمادیا۔

جو حضرات قیتوں میں عدم مداخلت کے قالی ہیں، وہ اس کا جواب یہ دیتے ہیں کہ سیدنا عمر نے اپنے موقف سے رجوع کر لیا تھا جیسا کہ سنن یہیقین میں ہے کہ جب حضرت عمر بازار سے واپس آئے تو اپنا محاسبہ کیا اور حاطب بن أبي بلتعہ کے گھر تشریف لے گئے اور ان سے فرمایا: یہ میرا فیصلہ نہیں ہے۔ میرا مقصد تو شہر والوں کی بھلانی تھا، ورنہ آپ جہاں چاہیں اور جیسے چاہیں بیچیں۔ [موطا: ج ۲۹ ص ۲۹]

لیکن یہ روایت ثابت نہیں کیونکہ اس کو حضرت عمر سے قاسم بن محمد بیان کرتے ہیں جن کی حضرت عمر سے ملاقات ثابت نہیں۔ [سنن الکبری: ج ۷ ص ۳۸۳، فتح الباری: ج ۹ ص ۳۷۸]

حضرت عمر سے ملاقات ثابت نہیں۔ [سنن الکبری: ج ۷ ص ۳۸۳، فتح الباری: ج ۹ ص ۳۷۸]

باتی جہاں تک اس حدیث کا تعلق ہے کہ ایک مرتبہ نبی ﷺ سے سرکاری طور پر اشیا کے ریٹ مقرر کرنے کی درخواست کی گئی تو آپ نے اتفاق نہ کیا اور فرمایا:

إِنَّ اللَّهَ هُوَ الْمُسَعَرُ الْقَابِضُ الْبَاسِطُ الرَّازِقُ [سنن ابو داود: باب فی التسعیر، سنن الترمذی: باب ما جاء في التسعير]

”اللہ تعالیٰ ہی نرخ مقرر کرنے والا، ٹنگی، کشاورگی کرنے والا اور رازق ہے۔“ تو یہ اس تناظر میں فرمایا جب قیتوں میں اضافہ فطری اصول کے تحت ہو رہا ہو، اس میں ناجائز منافع خوری کا عمل دخل نہ ہو۔ لیکن اگر تاجر صارفین کے ساتھ صریح زیادتی کر رہے ہوں تو پھر حکومتی مداخلت ناگزیر ہو جاتی ہے، ایسی صورت میں عوام کو تاجریوں کے رحم و کرم پر چھوڑ دینا مناسب نہیں۔ شاہ ولی اللہ محدث دہلوی فرماتے ہیں: ”تاجریوں کی ظالمانہ منافع اندوزی کو کنٹرول کرنا جائز ہے کیونکہ یہ فساد فی الارض ہے۔“ [مجتبی اللہ البالغ: ج ۲ ص ۱۹۹]